

## “VANITAS VANITATUM”

Ta' PAWLU CACHIA

Fil-mewġa li tqalleb il-grajja,  
Jiżdiedu tal-qerda l-hakmiet,  
Fil-milja tas-setgħa jintilfu,  
B'saffejn b'hekk isahhu l-qawwiet.

Id-dinja moħfi'a b'ghamxietha:  
Kull kruha fil-hena mistur,  
B'haddiehor jinqeda kull bniedem  
Fil-mixja qabbieža għall-futur.

Ga siequ fil-hondoq ix-xwejjah,  
Kemmxulu wardietu s-snin qsar,  
Bil-hatar izzappap għar-raqda  
U jridha bħal wiehed miż-żgħar.

Iż-żgħażaġh jimirhu f'gejjieni  
Imxarrab b'ta' l-ghasel il-ward,  
Bit-toghma tal-faraġ l-imħabba:  
Id-duwa fid-dliqa, fil-mard.

F'hin wiehed, iż-żmien wisq nebbiexi  
Mar-riħ 'l hemm ikerrah l-ghaxqiet;  
Il-ba'zmu jinbidel f'hall qares  
Bix-xalar ta' l-ghatx ix-xewqiet;

U mħal'at kulhadd f'merħla wahda,  
Fl-imsaġar imħaddra b'fehmiel  
Li jisqu mal-gomma tal-ghira  
It-thewdin tas-sakra l-hlewwiet.

Il-mara mal-mera tiddandan;  
Miżbugħ il-wieċ, mkaħħla l-ghajnejn  
Fil-ħmura tiżżelleg ix-xoffa,  
Bil-fwieħa jiddellku l-idejn.

U b'tektik l-arloġġ ihuf magħha,  
Jiddewwed ġisimha bid-dud,  
Jixpakka haddejha miż-żina,  
Suritha f'ghuwied it-tebut.

Kif jübqghu jitgerrbu għan-niżla  
Tal-ġenn, hmerijiet u bluhat,  
Mal-Ĥakem (\*) għad fl-aħħar jixehru:  
“Għalina dawk kienu frugħat!”

\* Is-Sultan Salamun, li fuq is-sodda tal-mewt sqarr, “Frugħat tal-frugħat u kollox frugħa.”

## ID-DINJA GĤAJJIET

Ta' EMMLE. ATTARD

Bħal dawk il-ħafna isqra  
l-bnedmin fil-biża'

ta' xulxin,  
u l-ego jfur ġo moħħ.  
Id-dinja għajjiet iddur  
bil-kotra tal-bnedmin  
jaħdmu l-parti

ta' xulxin  
fil-fond ta' kemm il-grajja  
bla realtà.

. . . . U l-ego fgat  
idur fil-ħmieġ li ħadem ħuħ;  
l-ispirtu bla tama tat-temma tax-xewqa  
jokrob — jokrob — jokrob

għall-mistrieh  
. . . . tar kollox mar-riħ.  
. . . . U ħadt b'id is setgħan  
u ħadt b'id il-ġwejjed . . . .

Ġifa.

Bħall-kotra tal bnedmin  
fil-biża' ta' xulxin . . . .  
id-dinja għajjiet iddur bla VERITA'  
id-dinja għajjiet . . . .  
**BNEDMIN!!**